

राज्यतील प्रादेशिक/ उप प्रादेशिक परिवहन
कार्यालयामध्ये वाहनांच्या पात्रता
नुतनीकरणासाठी यांत्रिक उपकरणांच्या मदतीने
तपासणीसाठी उपकरणे खरेदी करण्याबाबत.

महाराष्ट्र शासन

गृह विभाग

शासन निर्णय क्रमांक एमव्हीडी १२०९/प्र.क्र.३६३/परिवहन-४

मंत्रालय, मुंबई - ४०० ०३२, दिनांक : १० नोव्हेंबर, २००९.

प्रस्तावना:- मोटार वाहन कायद्याच्या कलम ५६ नुसार प्रत्येक व्यापारी मोटारवाहन यांत्रिकदृष्ट्या पात्र असणे गरजेचे आहे व सदर यांत्रिक पात्रता दरवर्षी तपासणी करून त्यास मुदतवाढ देण्याची तरतूद आहे. सर्व परिवहन कार्यालयात यांत्रिक पात्रता नुतनीकरणासाठी वाहनांची तपासणी करण्यासाठी अद्यावत यंत्रे व उपकरणे पुरविण्याच्या प्रस्ताव शासनाच्या विचाराधीन होता.

शासन निर्णय:- उपरोक्त पार्श्वभूमीवर शासनाने सन २००९-१० ची परिवहन विभागाची वार्षिक योजना मंजूर करतांना परिवहन कार्यालयांमध्ये वाहनांची यांत्रिक तपासणी अद्यावत उपकरणांच्या मदतीने होण्यासाठी सर्व कार्यालयांना ब्रेकटेस्टर, हेडलाईट टेस्टर, गॅस ऑनालाईजर, स्मोक मीटर इ. व वाहनांची यांत्रिक तपासणी करण्यासाठी मोटार वाहन कायद्याच्या कलम ५६ मधील तरतूदी परिपूर्ण होण्यासाठी जी जी उपकरणे घेणे आवश्यक असेल ती सर्व उपकरणे खरेदी करण्याच्या योजनेस याद्वारे प्रशासकीय मान्यता देण्यात येत आहे.

१. सदर उपकरणे खरेदी करतांना खुल्या निविदा किंवा दरपत्रक पद्धतीने खरेदी करण्यात यावीत. तसेच सदर उपकरणांचा दर्जा, गुणवत्ता व परिचालन हे उत्तम प्रकारचे आणि अद्यावत असेल याची खात्री परिवहन विभागाच्या क्षेत्रीय अधिका-यांनी करून घ्यावी. ही उपकरणे खरेदी केल्यानंतर त्याची सेवा चांगल्या प्रकारे रहावी यासाठी व परिचालन आणि दुरुस्ती याबाबत सेवा करार करण्यात यावा. त्यासाठी येणा-या खर्चाची मागणी करण्यासाठी सन २०१०-२०११ या अर्थिक वर्षापासून दरवर्षी अर्थसंकल्पात उचित लेखाशिर्षाखाली तरतूद प्रस्तावित करण्यात यावी.

३. सदर उपकरणे खरेदी करण्यासाठी येणारा खर्च मागणी क्र.बी-३, मुख्य लेखाशीर्ष २०४१, वाहनांवरील कर (०१)(०७) साधनसामग्री खरेदी (योजनांतर्गत) ५२ यंत्रसामग्री व पुरवठा (२०४१० ३ ३२) या खाली दरवर्षी उपलब्ध होणाऱ्या अर्थसंकल्पीय तरतुदीमधून करण्यात यावा.

४. वित्तीय अधिकार नियम पुस्तिका, १९७८ भाग- पहिला शासन निर्णय, वित्त विभाग क्रमांक विअप्र १०.०८/प्र.क्र.७०/२००८/विनियम, दिनांक १५ मे, २००९ अन्वये सुधारित केलेल्या वित्तीय अधिकारातील उप विभाग दोन अनुक्रमांक ४ नियम ७ मध्ये नमूद केलेल्या तरतुदीअन्वये विभागास प्रदान केलेल्या अधिकाराचा वापर करून हा शासन निर्णय निर्गमित करण्यात आला आहे.

५. सदर शासन निर्णय महाराष्ट्र शासनाची वेबसाईट (www.maharashtra.gov.in) या वर उपलब्ध करून देण्यात आला असून, त्याचा संगणक संकेतांक क्र.२००९११०१९०५५४००१ असा आहे.

(प्र.चं.मयेकर)
शासनाचे अवर सचिव

प्रति,

महालेखापाल-१/२ (लेखा व अनुज्ञेयता) महाराष्ट्र राज्य, मुंबई/नागपूर

महालेखापाल १/२ (लेखा परीक्षा) महाराष्ट्र राज्य, मुंबई/नागपूर

परिवहन आयुक्त, महाराष्ट्र राज्य, मुंबई

सर्व प्रादेशिक/उप प्रादेशिक परिवहन कार्यालय, महाराष्ट्र राज्य

परिवहन उप आयुक्त, (प्रशासन/लेखा) परिवहन आयुक्त कार्यालय, महाराष्ट्र राज्य

नियोजन विभाग, मंत्रालय, मुंबई-३२

वित्त विभाग, मंत्रालय, मुंबई-३२